

tíðindablaðið

# SOSIALURIN



Nr. 114 Týsdagur 20. juni 1995

69. árgangur

Krónur 7,00

*Brent Spar nú við føroyska markið:*

# Føroyingur spular Green- peace fólk



Her er Brent Spar avmyndaður áðrenn farið varð undir sleipið úr Norðsjónum. Ein føroyingur er maskinsjefur um bord á Kronbas, ið syrgir fyri, at Greenpeace skipið ikki kemur ov nær tí sleipada pallinum. Hann eitur Heðin Kyrjarheygg. Hann sigur: - Eg haldi, tað er forkastligt at søkkja vandamiklurturkast í havið. Men eg geri bara mitt arbeiði, at halda Greenpeace frá Brent Spar.

síða 5



*Finnbogi Arge, figgjarnevndarformaður:*

## Framtaksgrunnurin bjargar ikki Fiskasøluni

síða 6



## Poul Michelsen: Gevur grøn- lendingum flestar ísar

síða 4

## HB og TB halda tørn í toppinum

Lesið um fótbóltin um vikuskiftið á síðu 9, 10, 11, 12 & 13

Brent Spar er nú beint við føroyska fiskimarkid:

# Føroyingur spular Greenpeace-fólk

*- Sjálvur haldi eg tað vera forkastiligt at søkkja vandamikið burturkast í havið. Men eg geri bara mitt arbeiði, nú vit royna at halda Greenpeace burtur frá Brent Spar, sigur Heðin Kyrjarhegg, maskinsjefur á Kronbas. Shell leigar skipið, hann er við, og hevur sent tað aftaná Brent Spar at syrgja fyri, at Greenpeace ikki ger ónáðir*

Spar verður frammanfyri á Rosemary Banka. Tveir hollendskir sleipibátar frá felagnum Smith Lloyd toga pallin, og Greenpeace-skipið Altair eltur bátarnar, nu teir eru bara 150 fjórðingar ur Rosemary banka.

Umframt Greenpeace elta triggir norskir supplybatar Brent Spar. Tað er Shell, sum hevur langtíðarleigað bátarnar frá einum norskum felag, og teirra uppgáva er at halda Greenpeace burtur frá Brent Spar. Umborð á einum av teimum norskum bátunum er føroyingurin Heðin Kyrjarhegg ur Klaskvik. Hann er maskinsjefur á Kronbas.


Sostalurin hevði samhand við hann kl. 10.00 fyrrapartin mánadagin, og hann visti tá at siga, at Brent Spar verður frammi annaðhvørt seint týskvöldið ella mikudaginum.

- Í løtuni liggja vit tveir fjórðingar frá Brent Spar upp á síðuna av Greenpeace-skipinum Altair. Veðrið er sjaskust, tað er toka, og heint nú hendur ikki so nógv. Tveir mans frá Greenpeace eru umborð á Brent Spar. Vit hava ikki sæð teir, men teir eru onkustaðni inni í pallinum. Týla frá Greenpeace hevur roynt at sleppa við úterð til menninar á pallinum, men vit hava higartil hildið henni burtur við vatnkanónum, segði Heðin Kyrjarhegg.

Hann fór hósdagin ur Føroyum, tí buð vóru eftir honum at koma at fylgja Brent Spar á Rosemary banka. Friggjadagin var Kronbas í Lerwick, har Heðin fór umborð, og so varð hildið aftaná Brent Spar. Altair og teimum báðunum skipunum, ið umframt Kronbas skulu halda Greenpeace burtur frá oljupallinum.

### Verður søktur

- Í løtuni liggja vit á 60 stigum norður og 8 stigum vestur. Ferðin á sleipibátunum er tveir fjórðingar, og her er eisini eitt enskt herskip á leiðini. Eg veit ikki, hvat tað ger her, men tað hevur fylgt okkum nakrar dagar. Hvar akkurat Brent Spar skal søkkjast, vita vit ikki enn. Tað tykist, sum alt skal haldast loyniligt, og tað einasta, vit vita, er, at Brent Spar skal í havið beint vestan fyri Rosemary



Fyrrapartin í gjár vóru Heðin Kyrjarhegg og Kronbas stóð 60 stig norður og 8 stig vestur tveir fjórðingar frá Brent Spar. Tað merkir, at Kronbas var innanfyri føroyskt fiskimark, sum pilurin hægur megin á kortinum vísir. Um Brent Spar var innanfyri ella beint utanfyri, er óvíst, men tað er lovt at sigla gjøgnum føroyskt sjóok, um tað so er við einum borispalli ella einum frammanfari, so Shell ger onki ólögligt við útjara inn um markid við Brent Spar. Pilurin til vinstri á kortinum vísir, hvar á leið goymslupallurin skal søkkjast.

Heðin Kyrjarhegg

Tá vit tosaðu við hann, sou teir akkurat eitt annað Greenpeace skip koma grøvandi. Tað var lítit, og Heðin helt ikki, at tað kundi vera umhvørvisskipið Solo, sum Greenpeace sigur vera farið ur Hebridunum við kós móti Brent Spar.

- Alt er fróðarligt nú, men eg vænti ikki, at tað fer at spæla stillisluga av, tá Brent Spar skal søkkjast. At hann verður søktur, ivast vit ikki í. Ta fátan hava fólk frá Shell grivið okkum, men Greenpeace fólkini á Brent Spar skulu av pallinum, aðrenn hann fer nakran veg í havið, og tað verður ikki lætt at fáa tey av. Shell hevur menn her, sum eru vanir við slíkar stöður, og teir fara helst at royna at fáa Greenpeace-fólkini av oljupallinum, tá vit koma vestur um Rosemary banka. Men vit vita onki fyri vist, tí alt verður hildið so loyniligt, segði Heðin Kyrjarhegg.

### Yppa bara øki

Hann segði eisini, at umborð á Kronbas tosa teir eitt sindur um alt hóvastákið, sum hevur staðist av Brent Spar.

- Vit eru ein føroyingur, ein norðmaður og tíggju onglendingar, og eg havi roynt at vita, hvat teir halda um, at Brent Spar skal í havið. Sjálvur haldi eg tað vera forkastiligt at søkkja tilfikt burturkast. Tað heldur norðmaðurin eisini, men onglendingarnir yppa bara øki. Teir tykjast hugsa sum so, at skal Brent Spar í havið, so má hann fara í havið. Sama hvat vit halda, so fáa vit kortini ikki gjørt nakað, tí vit eru til arbeiðis, og vit mugu gera tað, vit eru settir at gera, og tað er at halda Greenpeace burtur frá Brent Spar.

Um sjálvan goymslupallin visti Heðin Kyrjarhegg at siga, at hann er vrak og sær ikki penur út.

Nú havi eg arbeiði í Norðsjónum í fimm ár og sæð nógv var pallar. Ongin er kortini so illa farn og rustaður sum Brent Spar. Hann er ikki málaður í fleiri ár og er í grundini ein stórus rustklumpur, segði Heðin Kyrjarhegg kl. 10.00 mánamorgunin.

## Hann verður søktur

Shell stendur framvegis fast við, at Brent Spar verður søktur.

Hetta sigur ið hvussu er eitt bretskt umborð fyri Shell við Det Firi Aktuelt leygardagin, og tað sama visti Ritzau at siga í gjár.

- Søgurnar um, at vit fara at tingast av nýggjum um søkkingina, eru onki annað enn leysatíðindi, og pallurin fer í havið nú í vikuni, segði bretska talsmaðurin hjá Shell við Det Firi Aktuelt leygardagin.

So sannfórður hevur hollendski Shell-stjornin annars ikki verið.

Hann tóði í síðstu viku framundir, at tingingar verða aftur við bretsku stjórnina um søkkingina, og leygardagin kunngjórði týska Shell knappliga, at søkkingin verður utsett.

Samanhaldið er sostatt onki serligt í oljufelagnum, men at týska Shell tekur so rivan til, kemst kanska av,

at trýstið frá mótmælurum í Týsklandi er so hart.

Har hava Shell-stöður verið fyri beinleidis yvirgangi, sum Greenpeace sigur seg ikki eiga lut í, og friggjadagin varð ein Shell-stöð í Hamburg fyri brand, bumbu-álopi og brendi í grund. Mansskadi var 16 óngin.

## Heimahjálpara-felag Føroya

Skrivstovan er stongd frá 21. juni til 5. sept.

Átroðkandi ørindi kunnu ringjast til tlf. 41784.

Heimahjálparfelag Føroya

### Barna- og ungdomstelefonin

hjá Barnabata/Ráða Krooið svarar mánadag frá kl. 16-18. Tlf. 10645.